



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1945/41 - 2015 දෙසැම්බර් මස 18 වැනි සිකුරාදා - 2015.12.18

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 43 වැනි ව්‍යවස්ථාවේ (1) වැනි අනුව්‍යවස්ථානුකූලව මා වෙත පැවරී ඇති බලතල ක්‍රියාත්මක කරමින්, මා විසින් 2015 සැප්තැම්බර් මස 21 වැනි දිනැති අංක 1933/13 දරන අති විශේෂ ගැසට් පත්‍රයේ පළකරන ලදුව වරින් වර සංශෝධනය කරන ලද නිවේදනය, 2015 ඔක්තෝබර් මස 23 දින සිට ක්‍රියාත්මක වන පරිදි පහත උපලේඛනයේ සඳහන් ලෙස තවදුරටත් සංශෝධනය කරනු ලබන බව මෙයින් නිවේදනය කරනු ලැබේ.

මෛත්‍රීපාල සිරිසේන,
ජනාධිපති.

2015 දෙසැම්බර් මස 17 වැනි දින,
ජනාධිපති කාර්යාලය,
කොළඹ 01.

උපලේඛනය

(1) එම නිවේදනයෙහි ජාතික ඒකාබද්ධතා හා ප්‍රතිසන්ධාන අමාත්‍ය (අංක 3) ශීර්ෂය සම්බන්ධයෙන් පහත සඳහන් පරිදි :-

(අ) එහි I වැනි සහ III වැනි තීරුවල දක්වෙන අයිතමයන් ඉවත් කර ඒ වෙනුවට පහත සඳහන් අයිතමයන් ඇතුළත් කිරීමෙන් :-

I වැනි තීරුව

කාර්යයන් හා කර්තව්‍යයන්

II වැනි තීරුව

දෙපාර්තමේන්තු, ව්‍යවස්ථාපිත
ආයතන හා රාජ්‍ය සංස්ථා

III වැනි තීරුව

ක්‍රියාත්මක කළ යුතු නීති

1. රට තුළ ජාතික ඒකාබද්ධතාව හා ප්‍රතිසන්ධානයත් කල් පවත්නා සාමයත් ප්‍රවර්ධනය කරලීම

ජාතික සමගිය හා ප්‍රතිසන්ධානය සඳහා වන කාර්යාලය (අමාත්‍යාංශයේ මෙහෙවර ක්‍රියාත්මක කිරීමේ ආයතනයකි)

■ වෙනත් අමාත්‍යවරයෙක් යටතට නිශ්චිතව පවරා නොමැති, මෙහි I හා II තීරුවල සඳහන් විෂයන්ට අදාළ අනෙකුත් සියලු ව්‍යවස්ථාවන්

2. ජාතික ඒකාබද්ධතාව හා ප්‍රතිසන්ධානය පිළිබඳව ජාතික ප්‍රතිපත්තියක් සැකසීම



උපලේඛනය (සම්බන්ධිතයි)

I වැනි තීරුව

කාර්යයන් හා කර්තව්‍යයන්

II වැනි තීරුව

දෙපාර්තමේන්තු, ව්‍යවස්ථාපිත
ආයතන හා රාජ්‍ය සංස්ථා

III වැනි තීරුව

ක්‍රියාත්මක කළ යුතු නීති

3. සර්ව සහභාගීත්ව සමාජයක් ගොඩනැංවීමෙන් ප්‍රතිසන්ධානය ප්‍රවර්ධනය කරලීම පිණිසත්, ජාතික සමගිය ඇති කිරීම පිණිසත් වැඩසටහන් හා ව්‍යාපෘති සැකසීම
4. ක්ෂේත්‍ර මට්ටමේදී ක්‍රියාත්මක කරනු ලබන අදාළ වැඩසටහන් හා ව්‍යාපෘති අධීක්ෂණය හා ඇගයීම
5. ජාතික ඒකාබද්ධතාව කෙරෙහි බලපාන සම්බාධක හඳුනා ගැනීම හා අදාළ පාර්ශව සමග පැවැත්වෙන සාකච්ඡා හා කථිකා පාදක කොට ගෙන ප්‍රතිපත්තිමය වශයෙන් පියවර ගැනීම
6. ජාතික ඒකාබද්ධතා හා ප්‍රතිසන්ධානය සඳහා සහ සාමය ගොඩනැංවීම සඳහා කටයුතු කෙරෙන අමාත්‍යාංශ, දෙපාර්තමේන්තු සහ ආයතන සමග සහයෝගීත්වයෙන් ක්‍රියා කරමින් අන්තර් අමාත්‍යාංශ හා දෙපාර්තමේන්තු ගැටලු ඇතුළත් ඒවා සමනය කිරීම
7. ජාතික ඒකාබද්ධතා හා ප්‍රතිසන්ධානය පිළිබඳව දැනට ක්‍රියාත්මක කෙරෙන සහ යථා කාලයේ දී ක්‍රියාත්මක කිරීමට නියමිත විවිධ උපාය මාර්ග සමාලෝචනය සහ ගැටලු නිරාකරණයට මැදිහත් වීම
8. උගත් පාඩම් හා ප්‍රතිසන්ධාන පරීක්ෂණ කොමිෂන් සභාවේ යෝජනා ක්‍රියාත්මක කිරීමේදී අවශ්‍ය වූ විට මැදිහත් වීම
9. (අ) ප්‍රතිසන්ධානයට හා පවත්නා සාමයක් ගොඩ නැංවීම පිණිස අවශ්‍ය ප්‍රතිපත්ති හා ක්‍රියාමාර්ග
(ආ) සාමය ගොඩනැංවීමේ හා ප්‍රතිසන්ධාන ක්‍රියාවලයේ දී ඉස්මතු විය හැකි ගැටලු
(ඇ) එවැනි ප්‍රශ්න සඳහා යෝග්‍ය විසඳුම් යෝජනා කිරීම පිළිබඳව රජයේ නිලධාරීන්ට උපදෙස් ලබා දීම
10. ඉහත සඳහන් වැඩසටහන් හා ව්‍යාපෘති ක්‍රියාත්මක කිරීම පිණිස අරමුදල් සෙවීම
11. II වැනි තීරුවෙහි දක්වන ආයතනයට පැවරී ඇති අනිකුත් සියලුම විෂයයන්
12. II වැනි තීරුවෙහි දක්වන ආයතනය අධීක්ෂණය කිරීම

- (2) එම නිවේදනයෙහි සංවර්ධන උපාය මාර්ග හා ජාත්‍යන්තර වෙළඳ අමාත්‍ය (අංක 50) ශීර්ෂය සම්බන්ධයෙන් පහත සඳහන් පරිදි :-
- (අ) එම ශීර්ෂය "(49) සංවර්ධන උපාය මාර්ග හා ජාත්‍යන්තර වෙළඳ අමාත්‍ය" වශයෙන් ;
- (3) එම නිවේදනයෙහි සංවර්ධන උපාය මාර්ග හා ජාත්‍යන්තර වෙළඳ අමාත්‍ය (අංක 50) ශීර්ෂයේ I වැනි, II වැනි සහ III වැනි තීරුවලට පසුව පහත සඳහන් නව ශීර්ෂය ඇතුළත් කිරීමෙන් :-

(50) විශේෂ කාර්යභාර අමාත්‍ය

I වැනි තීරුව

කාර්යයන් හා කර්තව්‍යයන්

II වැනි තීරුව

දෙපාර්තමේන්තු, ව්‍යවස්ථාපිත
ආයතන හා රාජ්‍ය සංස්ථා

III වැනි තීරුව

ක්‍රියාත්මක කළ යුතු නීති

- ජාතික අවශ්‍යතාවයන් මත ක්‍රියාත්මක කළ යුතු හා කඩිනම් අවධානයට ලක්විය යුතු ක්ෂේත්‍රයන්ට අදාළ විශේෂ වැඩසටහන් වලට දායක වීම
- අතිගරු ජනාධිපතිතුමා විසින් අවස්ථානුකූලව පවරනු ලබන විශේෂ ව්‍යාපෘති, අදාළ අනෙකුත් අමාත්‍යාංශ සමග සම්බන්ධීකරණය කිරීම
- විශේෂ ව්‍යාපෘති ක්‍රියාත්මක කිරීම සඳහා අනෙකුත් අමාත්‍යවරුන්ට සහාය වීම සහ සම්බන්ධීකරණ කටයුතු සිදු කිරීම
- ආර්ථික කළමනාකරණය පිළිබඳ අමාත්‍ය මණ්ඩල කමිටුවේ කටයුතු සමායෝජනය කිරීම
- සංවර්ධන ක්ෂේත්‍රය සම්බන්ධ පර්යේෂණ කටයුතු සිදු කිරීම